

नगर रचना आणि मूल्यनिर्धारण
संचालनालयाच्या आस्थापनेवरील “विधी
अधिकारी” पदाचे सेवाप्रवेश नियम मंजूर
करणेबाबत....

महाराष्ट्र शासन

नगर विकास विभाग

शासन निर्णय क्रमांक :- सेप्रनि-२४१७/१७६९/प्र.क्र.८०/२०१७/नवि-२७

चौथा मजला, मुख्य इमारत,

मादाम कामा मार्ग, हुतात्मा राजगुरु चौक,

मंत्रालय मुंबई-४०० ०३२

दिनांक :- ०९ नोव्हेंबर, २०२०

वाचा:- १) नगर विकास विभाग, शासन निर्णय क्र.टिपीव्ही-१६/१०/७१८/प्र.क्र.१९४/१०/नवि-२७,
दि.२९.०६.२०१५.
२) विधी व न्याय विभाग, अधिसूचना दि.१३.०४.२०१२.

शासन निर्णय :-

शासनाच्या संदर्भीय क्र.१ येथील दि.२९.०६.२०१५ रोजीच्या शासन निर्णयान्वये नगर रचना आणि मूल्यनिर्धारण संचालनालयाच्या आस्थापनेवर विधी व न्याय विभाग तसेच, वित्त विभागाच्या सहमतीने “विधी अधिकारी” (गट-अ / राजपत्रित) (वेतनश्रेणी रु.१५६००-३९१०० + ग्रेड पे रु.५४००) या संवर्गात नव्याने चार (०४) पदे निर्माण करण्यात आली असून, त्या पदाची कर्तव्ये व जबाबदाऱ्या विहित करण्यात आल्या आहेत.

२. विधी व न्याय विभागाने संदर्भीय क्र.२ येथील अधिसूचनेद्वारे विधी अधिकारी पदाचे सेवाप्रवेश नियम विहित केले आहेत. नगर विकास विभागाच्या दि.२९.०६.२०१५ च्या शासन निर्णयान्वये निर्मित करण्यात आलेले “विधी अधिकारी” हे पद विधी व न्याय विभागातील “अवर सचिव (विधी)” या पदाशी समकक्ष असल्याने, सदर सेवाप्रवेश नियम नगर रचना आणि मूल्यनिर्धारण संचालनालयाच्या आस्थापनेवर “विधी अधिकारी” या संवर्गाकरीता खालील बदलासह स्वीकारण्यात (Adopt) येत आहेत.

“नगर रचना आणि मूल्यनिर्धारण संचालनालयाच्या आस्थापनेवर “विधी अधिकारी” या संवर्गाकरीता सदर सेवाप्रवेश नियमातील परिच्छेद-७ मध्ये सदर पदे १००% नामनिर्देशनाने भरण्याची तरतूद करण्यात येत असून, परिच्छेद-४ (ब) नुसार सदर पदे नामनिर्देशाने भरण्यात येतील.”

३. सदर शासन निर्णय, सामान्य प्रशासन विभागाच्या अनौपचारिक संदर्भ क्र.११७/का.१२, दि.२५.०२.२०२० अन्वये त्यांच्या सहमतीने निर्गमित करण्यात येत आहे.

४. सदर शासन निर्णय, महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०२०११०९१२०९४३७६२५ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(विजय चौधरी)
उप सचिव, महाराष्ट्र शासन

प्रति,

१. संचालक, नगर रचना, महाराष्ट्र राज्य, पुणे.
२. सर्व सह संचालक, नगर रचना
३. सर्व उप संचालक, नगर रचना.
४. सर्व सहायक संचालक, नगर रचना.
५. सर्व नगर रचनाकार,
६. महालेखाकार-१ महाराष्ट्र मुंबई (३ प्रती)
७. महालेखाकार-२ महाराष्ट्र नागपूर (३ प्रती)
८. सामान्य प्रशासन विभाग (का.१२), मंत्रालय, मुंबई-३२.
९. विधी व न्याय विभाग, मंत्रालय, मुंबई-३२
१०. निवडनस्ती / नवि-२७.
